



शास्त्रीय संगीत एवं नृत्य का अंतर्राष्ट्रीय-राष्ट्रीय संगम

कोयंबटूर। ईशा फाउण्डेशन (ध्यान लिंगम), वैलिंगीरी तलहटी, में पहली बार ईशा योगा संस्थान द्वारा एक शास्त्रीय नृत्य एवं संगीत महोत्सव 'यक्षा' का आयोजन किया जा रहा है। यह एक अत्यन्त हर्ष एवं गर्व का विषय है कि दक्षिण भारत की इस औद्योगिक नगरी में पहली बार राष्ट्रीय-संगीत एवं नृत्य के राष्ट्रीय-अंतर्राष्ट्रीय सम्मानीय कलाकार शिरकत कर रहे हैं। दुनिया के लोगों के सर्वांगीण विकास के लिए प्रयासरत सद्गुरु जगीवासुदेवजी का यह श्रेष्ठ प्रयास है, इतने बड़े स्तर का यह विशाल कार्यक्रम निःशुल्क रखा गया है। गौरी दिवाकर, धीरेन्द्र तिवार, रचना यादव, पीयूष चौहान और ज्योति मंडल ने कथक डान्स किया। गायिका

शुभा मुद्गल एवं अनिश प्रधान और अदिति मंगलदास ने पूरे कार्यक्रम का संचालन किया। उसके बाद ईसा का पारम्परिक ड्रम डांस (शिवा डान्स) हुआ उसमें सारे लोग झूम उठे।

फरवरी 1 को उस्ताद अली अहमद खान (शहनाई) का कार्यक्रम होगा। लोगों को कार्यक्रम स्थल तक पहुंचने में असुविधा न हो इसके लिए आयोजकों द्वारा निःशुल्क बस व्यवस्था की गई है। जो कि गांधीपुरम टाउन बस स्टेण्ड से सायं 3.30 बजे एवं 4.30 बजे एवं वापसी के लिए भी 9 बजे तक उपलब्ध रहेगी।

यह जानकारी जिला प्रभारी किशोर गुलेच्छा ने विज्ञापित के माध्यम से दी।